



MALTA

**QORTI TA' L-APPELL KRIMINALI**

**ONOR. IMHALLEF**

**MICHAEL MALLIA**

Seduta tas-26 ta' Marzu, 2015

Appell Kriminali Numru. 258/2014

Appell Nru: 258/2014

Il-Pulizja

Spettur Dennis Theuma

Vs

Malcolm Paul Bugeja

Illum 26 ta' Marzu, 2015

Il-Qorti,

Rat l-akkuzi dedotti kontra l-appellanti Malcolm Paul Bugeja, detentur tal-karta tal-identita Maltija bin-numru 236682M, quddiem il-Qorti tal-Magistrati (Malta) bhala Qorti ta' Gudikatura Kriminali talli:

Qrati tal-Gustizzja

Pagna 1 minn 10

## Kopja Informali ta' Sentenza

Akkuzat talli f'dawn il-Gzejjer fil-5 ta' Jannar, 2007 u fit-tmintax (18) il-xahar ta' qabel din id-data:

- a) Forna jew ipprokura jew offra li jforni jew li jipprokura d-droga eroina, specifikata fl-Ewwel Skeda tal-Ordinanza dwar il-Medicini Perikoluzi, Kap 101 tal-Ligijiet ta' Malta lill-persuna jew persuni jew ghall-uzu ta' persuna/i minghajr ma kellu licenzja mill-President ta' Malta minghajr ma kien awtorizzat bir-regoli tal-1939 ghall-kontroll intern tad-drogi perikoluzi (G.N. 292/1939) jew minn xi awtorita' moghtija mill-President ta' Malta li forna d-droga u minghajr ma kien fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-dispozizzjonijiet tas-sitt Taqsima tal-Ordinanza msemmija u minghajr ma kellu licenzja jew xorta ohra awtorizzat li jimmanefattura jew iforni d-droga msemmija u minghajr ma kellu licenzja li jipprokura l-istess droga u dan bi ksur tar-regolamenti 4 tar-Regolamenti tal-1939 għall-Kontroll Intern tad-Drogi Perikoluzi (G.N. 292/1939), kif sussegwentement emendati u bi ksur tal-Ordinanza dwar il-Medicini Perikoluzi Kap 101 tal-Ligijiet ta' Malta u tal-artikolu 22(2b) tal-Kap 101 tal-Ligijiet ta' Malta.
- b) Kellu fil-pussess tieghu d-droga Eroina specifikata fl-ewwel skeda tal-Ordinanzi dwar il-Medicini Perikoluzi, tal-Kapitolu 101 tal-Ligijiet ta' Malta meta ma kienx fil-pussess ta' awtorizzazzjoni għall-importazzjoni jew għal esportazzjoni mahrug mit-Tabib Principali tal-Gvern skond id-dispozizzjonijiet tar-4 u 6 Taqsima tal-Ordinanza u meta ma kienx bil-licenzja jew xort'ohra awtorizzat li jimmanefattura, jew li forna d-droga msemmija u meta ma kienx b'xi mod iehor bil-Licenzja mill-President ta' Malta li jkollu d-droga msemmija fil-pussess tieghu u naqas li jiaprova li d-droga msemmija giet fornuta lilu ghall-uzu tieghu skond ir-ricetta kif provdut firregolamenti msemmija u dan bi ksur tar-regolamenti tal-1939 dwar il-kontroll intern tad-drogi perikoluzi (G.N. 292/1939) kif sussegwentement emendati u bi ksur tal-ordinanza dwar il-Medicini Perikoluzi Kap 101 tal-Ligijiet ta' Malta.
- c) F'kaz ta' htija l-Qorti hija mitluba titratta ma' l-imputat Malcolm Paul Bugeja talli kiser il-kundizzjonijiet ta' sentenza datata 1 ta' Novembru 2005 moghtija

## Kopja Informali ta' Sentenza

minn din l-istess Qorti fejn l-imputat kien gie liberat bil-kundizzjoni li ma jaghmilx reat iehor fi zmien 18-il xahar.

Rat is-sentenza tal -Qorti tal-Magistrati (Malta) bhala Qorti ta' Gudikatura Kriminali, tat-3 ta' Gunju, 2014, fejn il-Qorti wara li rat it-Taqsimiet 4 u 6, l-Artikoli 22(1)(a), 22 (2) (b) (i) u (ii) u 29 tal-Kapitolu 101 tal-Ligijiet ta' Malta u r-Regolamenti 4 u 9 tal-G.N. 292/1939, sabet lill-imputat hati tal-ewwel u t-tieni imputazzjonijiet dedotti kontrih, u kkundannatu ghal piena ta' sitt (6) xhur prigunerija effettiva u multa ta' elf Euro (€1,000).

In oltre, in vista tal-fatt li din il-Qorti sabet lill-imputat hati tat-tielet imputazzjoni, u cioe li kiser il-kundizzjonijiet tal-ordni ghal liberazzjoni kondizzjonata tal-1 ta' Novembru 2005 maghmula mill-Qorti tal-Magistrati (Malta) bhala Qorti ta' Gudikatura Kriminali, il-Qorti, a tenur tal-Artikolu 23(1)(a) tal-Kapitolu 446 tal-Ligijiet ta' Malta, ttrattat mal-hati ghall-imputazzjoni li dwarha hu kien tpogga taht tali ordni, daqs li kieku għadu kemm gie dikjarat hati minn jew quddiem din il-Qorti għal dik l-imputazzjoni, u filwaqt li għal kull bwon fini tikkonferma l-htija firrigward tal-imsemmija imputazzjoni, tirrevoka l-ordni għal liberazzjoni kondizzjonata magħmul bis-sentenza msemmija, u wara li rat it-Taqsimiet 4 u 6, l-Artikoli 22(1)(a) u 22 (2) (b) (ii) tal-Kapitolu 101 tal-Ligijiet ta' Malta 7 u r-Regolament 9 tal-G.N. 292/1939, u l-Artikolu 22 u 23 tal-Kapitolu 446 tal-Ligijiet ta' Malta ikkundannat lill-hati għal multa ohra ta' hames mitt Euro (€500).

B'hekk il-hati huwa ikkundannat għal piena karcerarja effettiva ta' sitt (6) xhur u multa komplexiva ta' elf u hames mitt Euro (€1,500).

Bl-applikazzjoni tal-Artikolu 14(2) tal-Kapitolu 9 tal-Ligijiet ta' Malta il-multa komplexiva ta' elf u hames mitt Euro (€1,500) tista' tithallas b'rati mensili u konsekuttivi ta' hamsin Euro (€50.00). Lewwel pagament għandu jsir mhux akar tard minn xahar mid-data li fiha l-hati jiskonta l-piena karcerarja li qed tigi b'din is-sentenza erogata, u ghall-dan il-fini r-Registratur għandu jivverifika malawtoritajiet karcerarji din id-data. Pero jekk il-hati jonqos li jħallas pagament wieħed, il-bilanc

## Kopja Informali ta' Sentenza

jigi dovut minnufih u jigi konvertit fi prigunerija bir-rata ta' gurnata habs ghal kull hamsa u tletin Euro (€35.00) dovut.

Il-Qorti ordnat li d-droga u l-affarijiet konnessi magħha ezebiti jigu distrutti taht is-supervizjoni tar-Registratur.

Rat ir-rikors tal-appell ta' Malcolm Paul Bugeja, pprezentat fir-registru ta' din il-Qorti fl-24 ta' Gunju, 2014, fejn talab lil din il-Qorti tirriforma s-sentenza appellata billi tikkonferma dwar it-tieni u t-tielet imputazzjoni u tirrevokaha dwar l-ewwel imputazzjoni ta' traffikar u fi kwalunkwe kaz tagħti piena li aktar tixraq għal-kaz.

Rat l-atti u d-dokumenti kollha.

Rat il-fedina penali aggornata tal-appellanti esebita mill- prosekuzzjoni fuq ordni tal-Qorti.

Rat illi l-aggravji tal-appellanti Malcolm Paul Bugeja huma s-segwenti w cioe':-

1. Dwar l-ammissjoni li sabet l-Ewwel Onorabbli Qorti fil-verbal:

Bir-rispett kollu jingħad illi ghalkemm tali verbal jirrizulta fattwalment tali ammissjoni tal-imputazzjonijiet kollha ma saritx. Ma kienx biss l-Avukat sottoskrift illi fehem hekk imma anke l-Ispettur li kien qiegħed jipprosegwixxi. Hekk ukoll il-Qorti ghaliex kieku kien hemm ammissjoni tal-imputazzjonijiet kollha ma kienitx tagħaddi biex tisma' t-trattazzjoni fuq l-imputazzjoni tat-traffikar. U din l-imputazzjoni kienet dibattuta bil-qawwi.

Wieħed jista' jghid li dak li hemm fil-verbal jorbot, mhux meta manifestametn jidher li huwa zbaljat. Sfortunatament il-verabli li jkunu saru ma jinqarawx fl-awla biex jistghud jsiru l-korrezzjonijiet mehtiega u wieħed jafda.

Ezempju ta' kif verbal jista' jkun zbaljat jinstab f'dan il-process stess. Fis-seduta tat-tlieta u ghoxrin (23) ta' Novembru hemm verbal li fih jingħad "l-imputat jezenta lill-imputat mis-sigriet profesjonali" Certament dan il-verbal huwa skorrett ghaliex assolutament ma jagħmel sens ta' xejn. Incidentalment il-verbal jkunu dettagli, u mhux dejjem jitnizzel preciz u fedelment. Dan hu ezempju.

## Kopja Informali ta' Sentenza

F'dan il-kaz partikolari l-imputat kien qieghed jammetti l-pussess imma kien qieghed jikkontesta bil-qawwa kollha t-traffikar u dana fuq bazi legali.

Ghalhekk l-indizzji kollha juru li fil-fatt huwa qatt ma ghamel ammissjoni tal-imputazzjoni tat-traffikar mifhum mill-prosekuzzjoni, mid-difiza w anke mill-istess Qorti li kien hemm kontestazzjoni fuq l-istess kap ta' imputazzjoni.

### 2. "L-ammissjoni" mhux legittima, anke kieku saret.

Hemm kwestjoni ohra li turi li dak li għadu kemm ingħad bl-ewwel aggravju, imma li għandha wkoll effetti legali serji. Meta imputat jew akkuzat jammeti l-akkuzi kollha migjuba kontra tieghu, kull qorti hija obbligata li tiwissih bil-konseguenzi, u tagħtih zmien biex jirrifletti u terga' tistaqṣihs iridx jippersisti fl-ammissjoni tieghu.

Hemm xi verbal li dan sar? It-twiddiba u z-zmien għar-riflessjoni? Ovvjmanet li le, ghax kieku tnizzel fil-verbal u anke fis-sentenza.

Dan hu dover impost mil-ligi ad validatem. La ma sarx, l-ammissjoni ma tistax titqies li saret.

### 3. Dwar it-traffikar

Dwar it-traffikar il-prosekuzzjoni għabek xhud certu wieħed Cilia li kien għamel dikjarazzjoni guramentata u wara ngieb biex jixħed quddiem il-Qorti. Din il-persuna hija affetta minn problemi psikici. Meta xehdet quddiem l-Ewwel Onorabbli qorti kellha tinzamm arrestata biex forsi tixħed għaliex l-ewwel kien hemm cahda kompleta ta' dak li kien qal quddiem il-Magistrat Inkwireti. Sussegwentement meta tela' jixħed quddiem l-Ewwel Onorabbli Qorti huwa ma kkonfermax il-kontentu tal-istatement imma meta gie mistoqsi jekk dik l-Istqarrija għamilieks huwa qal li kien għamilha. Pero' hawn bahar x' jaqsam bejn li wieħed ikkonferma l-kontentu jew inkella jghdi lihu dik id-dikjarazzjoni kien għamilha. Biex tigi spjegata din id-differenza jekk wieħed jīgi mistoqsi kienx xehed quddiem il-Magistrat f'għid jekk jirrispondi iva jiena xhedit quddiem il-Magistrat ma jfissirx illi qiegħed jikkonferma dak li jkun xehed quddiem il-Qorti. Meta jkun qed jixħed quddiem il-Qorti jista'

## Kopja Informali ta' Sentenza

jkun hemm varjazzjonijiet minn dik ix-xhieda. F'dan il-kaz dik il-prova univoka li kellha ssir ma sartix.

Illi skond is-sentenza ta' Pierre Gravina, id-dikjarazzjoni guramentata ta' xhud quddiem il-Magistrat Inkwirenti ma jkolha l-ebda validita' jekk ma tinghatax opportunita' tal-kontro ezami lill-imputat jew akkuzat. Issa x'inhuwa l-iskop tal-kontro-ezami? L-iskop tal-kontro ezami huwa biex dik il-verzjoni li jkun ta' xhud tista' tigi kontradetta, challenged u sahansitra tigi reza inattendibbli minhabba l-karattru jew il-komportament tax-xhud jew inkella d-diversi posizzjonijiet li jiehu. Ikrah kemm hu ikrah ir-reat tat-traffikar tad-droga, pero' hemm principju ikta bil-wisq importanti illi hija dik illi ssir gustizzja u li dejjem issir il-gustizzja minkejja d-diffikultajiet kollha li jkollha. Jekk il-kontro ezami ma jservi ghal xejn specjalmetn quddiem Imhallef jew quddiem il-Magistrat togat allura hija biss ceremonja u xejn aktar. F'danil-kaz ma kienx hemm htiega ta' xi kontroezamijiet approfonditi peress illi l-istess xhud ma kienx qiegħed jikkonferma univokament il-kontenut tal-istatement li kien għamel. Għalhekk dik il-prova ma kientix tirrizulta u huwa kellu jigi lliberat mill-ewwel imputazzjoni. Jirrizulta wkoll mill-verbal li kien sar propju fl-ewwel seduta illi l-imputat kien qighed jammeti l-pussess pero' qatt ma ammetta t-traffikar.

Dwar il-piena.

L-ewwel Onorabbi Qorti dahlet sewwa fil-kwistjoni tal-piena. L-appellant rnesxielu li f'dawn l-ahhar hames snin kien assolutametn il-bogħod mid-droga jew xorb, jahdem xogħol full time mal-familja, jagħmel xogħol part-time mal-Oasi Foundation Rehabilitation Programme bhala night officer, attif fil-ghaqda tan-narkotici anonimi fejn jghin lil addicts halli jibqgħu clean, għandu relazzjoni stabbli ta' tliet snin u nofs u gejja tarbijha fid-dinja. Qed jibni post għalihi urnexxielu jikseb il-fiducja mhux biss tal-familja imma wkoll tas-socjeta'.

Illi għalhekk il-kwistjoni tal-piena għandha certament fi kwalunkwe kaz tigi varjata billi dawk it-tliet xhur li huwa għamel bhal residenti fi programm tar-riabilitazzjoni

## Kopja Informali ta' Sentenza

u għadu jagħmel dak ix-xogħol jitnaqqsu minn kwalunkwe piena keiku kellha din tingħata.

Għandu jingħad ukoll illi kieku din is-sentenza nghatnat qabel u kien ikun fuq l-Appell kien jibbenefika wkoll mill-amnestija li nghatnat fis-7 ta' Gunju, 2013. Dak ma kienx ikun beneficċju zghir. L-isfortuna hija li damet is-sentenza u l-process kollu fil-komplex tiegħi.

Ikkunsidrat:

Fil-hmistax (15) ta' Ottubru tal-elfejn u sebgha (2007) l-appellant Malcolm Paul Bugeja gie mressaq il-Qorti biex iwiegeb ghall-akkuzi ta' traffikar, pussess ta' droga, u li kiser il-kondizzjonijiet ta' sentenza fejn gie liberat bil-kondizzjoni li ma jagħmlx reat iehor fi zmien tmintax-il (18) xahar. Fl-ewwel seduta tas-sebgha (7) ta' April tal-elfejn u tmienja (2008) (fol 8) l-imputat ammetta l-pussess semplici taht it-tieni akkuza u ingħata hin ragjonevoli biex jerga' jahseb din id-dikjarazzjoni u rega' ikkonferma. Fis-seduta tat-tmienja (8) ta' Frar tal-elfejn u ghaxra (2010) hemm dikjarazzjoni ohra tad-Difiza fejn gie registrat ammissjoni ghall-imputazzjonijiet dedotti (fol 65). Wara dan il-Qorti innominat probation officer biex jagħmel pre-sentencing report fuq l-imputat. Dan sar u l-Qorti tat is-sentenza tagħha fit-tlettax (13) ta' Gunju tal-elfejn u erbatax (2014) (fol 104) fejn għamlet riferenza għal dawn iz-zewg verbali meta qalet, "Kif ingħad aktar 'il fuq, fl-ewwel seduta, cioe dik tas-sebgha (7) ta' April tal-elfejn u tmienja (2008) l-imputat irregistra ammissjoni għat-tieni imputazzjoni. Imbagħad fis-seduta tat-tmienja (8) ta' Frar tal-elfejn u ghaxra (2010), l-imputat, debitament assistit mil-legali tiegħi irregistra ammissjoni ghall-imputazzjonijiet kollha dedotti kontra tiegħu, u d-Difiza talbet li jsir pre-sentencing report, kif effettivament sar." Il-Qorti irrimarkat illi kemm id-Difiza kif ukoll il-Prosekuzzjoni donnhom insew dan il-fatt il-ghaliex fit-trattazzjoni orali tagħhom kif ukoll fin-noti ta' sottomissjoni iddibattew il-meritu dwar it-traffikar. Però l-Qorti ma injoratx l-ammissjoni registrata mill-imputat u ghaddiet biex issib lill-imputat hati tal-ewwel u t-tieni imputazzjoni fejn ikkundannatu għal sitt xhur priguneri ja u multa ta' elf ewro (€1,000) kif ukoll sabtu hati tat-tielet imputazzjoni u ikkundannatu għal multa ta' hames mitt ewro (€500).

## Kopja Informali ta' Sentenza

L-appellant hassu aggravat minn din is-sentenza u minnha interpona appell fejn l-aggravju principali tieghu kien ghall-fatt illi dak il-verbal tat-tmienja (8) ta' Frar tal-elfejn u ghaxra (2010) kien zbaljat peress illi l-imputat ma kellu l-ebda intenzjoni jammetti l-akkuza ta' traffikar. Fil-fatt fis-seduta tat-tmienja u ghoxrin (28) ta' Jannar tal-elfejn u hmistax (2015) l-appellant ghamel riferenza ghal dan il-verbal tat-tmienja (8) ta' Frar tal-elfejn u ghaxra (2010) u iddikjara illi kellu hsieb biss illi jammetti ttieni akkuza ta' pussess semplici u mhux it-traffikar. Fi kwalunkwe kaz ma jidhix li l-Qorti tat opportunità lill-imputat li jerga' jikkonsidra l-pozizzjoni tieghu peress illi dan mhuwiex registrat. Ghalhekk l-ewwel Qorti ma setghet qatt tibbaza decizjoni tagħha fuqha u kwindi eccepixxa n-nullità tas-sentenza. Il-Qorti mbagħad semghet it-trattazzjoni fuq dan il-punt u iddifferit il-kawza għas-sentenza fuq din l-eccezzjoni.

Ikksidrat:

Fuq din l-eccezzjoni l-Qorti ssib illi hemm tlett konsiderazzjonijiet x'jigu kunsidrati - wahda l-valur probativ tal-verbali, it-tieni l-konsegwenzi legali ta' ammissjoni u t-tielet l-osservanza o meno tal-artikolu 392A tal-Kap 9.

Rigward il-verbali l-principju huwa illi verbal hu tar-Registratur u mhux tal-Qorti. Huwa kompitu tar-Registratur illi jzomm record ta' dak kollu illi jsir fis-seduta u jirregistraha fil-verbal. L-obbligu tar-Registratur illi jiddetta kelma b'kelma dak illi jghid il-Magistrat jew l-Imhallef huwa biss meta l-Magistrat jew l-Imhallef ikun qiegħed jiddetta digriet. Altrimenti l-verbal johrog taht il-pinna u responsabilità tar-Registratur. Fil-kawza fl-ismijiet "Il-Pulizija kontra Martin J. Camilleri" deciza mill-Qorti tal-Appell Kriminali fl-20 ta' Jannar 1995 il-Qorti qalet, "ma tistax thares b'leggerezza għal verbali ta' Qorti ohra fis-sens illi dawn għandhom jagħmlu stat fil-konfront tal-partijiet almenu prima facie sakemm ma jirrizultax evidenti li tnizzel xi haga bi zball." F'dan il-kaz qiegħed jingħad illi dak il-verbal tnizzel xi haga bi zball peress illi l-appellant ma kellu l-ebda intenzjoni illi jirregistra ammissjoni ghall-ewwel imputazzjoni, dik ta' traffikar. Però l-Qorti strahet fuq dik l-ammissjoni u ghaddiet ghall-gudikat. Fl-istess sentenza fuq ikkwotata l-Qorti kienet qalet illi, "fuq ammissjoni tal-imputat, Qorti ma tistax hlief tghaddi ghall-kundanna tieghu,

## Kopja Informali ta' Sentenza

ammenoche ma jirrizultax li l-imputat ma jkunx fehem in-natura tal-imputazzjoni, jew li ma kinitx l-intenzjoni tieghu li jammetti illi hu hati ta' dik l-imputazzjoni, jew li fuq il-fatti minnu ammessi l-Qorti ma tistax skont il-ligi tikkundannah, cioé ssibu hati ta' reat."

L-indikazzjonijiet huma illi l-appellant ma kellux intenzjoni illi jammetti ukoll l-akkuza ta' traffikar, tant hu hekk illi l-kawza kompliet b'dibattitu serju ta' kemm effettivament kien hemm provi bizzejed biex iwasslu ghal dan ir-reat ta' traffikar. Kieku l-intenzjoni tal-appellant kienet illi jammetti ukoll dik l-akkuza, zgur ma kienx jinhela dak iz-zmien kollu biex isir dak id-dibattitu fuq dak ir-reat. Fi kwalunkwe kaz però l-verbal tat-tmienja u ghoxrin (28) ta' Jannar elfejn u hmistax (2015) jattakka l-ewwel sentenza fuq nuqqas procedurali u cioé n-nuqqas ta' opportunità illi l-imputat jerga' jikkonsidra l-pozizzjoni tieghu.

Ikksnidrat:

Din il-Qorti tinnota illi fil-verbal tal-ewwel seduta tas-sebgha (7) ta' April elfejn u tmienja (2008) (fol 8) wara l-ammissjoni tal-appellant għat-tieni akkuza nghata hin ragjonevoli biex jerga' jahsibha u l-appellant ikkonferma l-ammissjoni tieghu. Fis-seduta tat-tmienja (8) ta' Frar tal-elfejn u ghaxra (2010) fejn hemm irregistrat ammissjoni inkondizzjonata tal-akkuzi kollha, l-appellant ma nghatax din l-opportunità jew almenu jekk ingħata mhiex irregistrata. Kwindi ghall-fini ta' din il-Qorti z-zmien għal ripensament ma nghatax. L-artikolu 392A tal-Kodici Kriminali jghid testwalment "jekk l-akkuzat, bi twegiba ghall-mistoqsija fl-artikolu 392(1)(b) u fi kwalunkwe stadju tal-proceduri jistqarr li hu hati ta' reat li bih ikun akkuzat u l-imsemmi reat ikun soggett għal piena ta' mhux aktar minn ghaxar snin prigunerija, il-Qorti twissih bl-aktar mod solenni fuq il-konsegwenzi legali ta' din it-twiegħiba, u tagħtih ftit taz-zmien biex jerga' lura minnha." Minkejja l-prezenza tad-Difiza meta l-appellant stqarr il-htija inkondizzjonata tieghu fil-verbal tat-tmienja (8) ta' Frar tal-elfejn u ghaxra (2010) il-kweziti ta' dan l-artikolu 392A ma gewx osservati peress illi l-Qorti ma wissitux b'mod l-aktar solenni fuq il-konsegwenzi legali tal-istqarrija tieghu u lanqas ma tatu zmien sabiex jerga' lura minnha.

## Kopja Informali ta' Sentenza

Ghalhekk din il-Qorti jidhrilha illi l-ewwel Qorti ma setghet qatt tibbaza d-decizjoni tagħha fuq dan l-ammissjoni inkondizzjonata tat-tmienja (8) ta' Frar tal-elfejn u ghaxra (2010) liema ammissjoni ma kinitx wahda legali għal dak li jirrigwarda l-ewwel akkuza. Ma jidhrix illi hemm kontestazzjoni dwar l-ammissjoni illi kien għamel l-appellant dwar it-tieni imputazzjoni. Fil-fatt fl-appell tieghu qed jitlob il-konferma tad-decizjoni tal-ewwel Qorti dwar it-tieni u t-tielet imputazzjonijiet.

Għal dawn il-motivi l-Qorti taqta' u tiddeciedi illi tilqa' l-eccezzjoni tal-appellant kif dedotta fil-verbal tat-tmienja u ghoxrin (28) ta' Jannar tal-elfejn u hmistax (2015), tiddikjara s-sentenza tal-ewwel Qorti bhala nulla għal dak li jirrigwarda l-ewwel imputazzjoni u terga' tiftah l-istadju ta' trattazzjoni dwar din l-ewwel imputazzjoni biex tigi deciza mill-għid.

## < Sentenza Finali >

-----TMIEM-----